

सड़क हादसों की रोकथाम के लिए आमजन को जागरूक किया : कलेक्टर

कोटपुतली। कोटपुतली-बहरोड़ जिला कलेक्टर कल्पना अग्रवाल की अध्यक्षता में गुरुवार को जिला सड़क सुरक्षा समिति की बैठक जिला कलेक्टर कार्यालय के सभा कक्ष में आयोजित हुआ। समिति के अधिकारियों को सम्बोधित करते हुए जिला कलेक्टर कल्पना अग्रवाल ने कहा कि हा वी पर अनावश्यक बने हुए कट को बंद करने की कार्यवाही करें।

उन्होंने परिवहन विभाग के अधिकारियों को निर्देश दिए कि अन्य संबंधित विभागों से समन्वय स्थापित करते हुए ऐसे स्थान चिन्हित करें जहां हा वी पर अनावश्यक कट बने हुए हैं और हादसे होते हैं, ऐसे स्थानों के कट तत्काल बंद करने की कार्यवाही की जाये। उन्होंने कोटपुतली शहर में पुलिया के नीचे क्षतिग्रस्त रोड़ तथा खड्डों को स्था रूप से सही करने तथा सर्विस रोड़ की लगातार रिपेयरिंग, कोटपुतली पुलिया के नीचे तथा ऊपर हा मासला ट को सही करने तथा एन.एच.ए.आ के हैल्पला नंबर सभी आवश्यक स्थानों पर डिस्को करने के निर्देश एन.एच.ए.आ के प्रतिनिधियों को दिये। जिससे आम आदमी भी आवश्यकता पड़ने पर उस



कोटपुतली-बहरोड़ जिला कलेक्टर कल्पना अग्रवाल ने अधिकारियों की बैठक की।

हैल्पला नंबर पर फोन कर सके तथा जरूरी मदद प्राप्त कर सके। इस अवसर पर विभिन्न प्रमुख मार्गों पर ब्लैक स्पॉट

को लेकर भी चर्चा हुई। जिला कलेक्टर ने कहा कि क्षेत्र के आधार पर ब्लैक स्पॉट का डाटा तैयार कर नियमानुसार

कार्यवाही की जाये। उन्होंने अधिकारियों से कहा कि वे संबंधित विभागों से आपसी समन्वय के साथ जागरूकता अभियान

चलाये, जिससे सड़क हादसों के प्रति लोगों को जागरूक किया जा सके। उन्होंने कहा कि दुर्घटना संभावित क्षेत्रों में विभागा विशेष ध्यान दें एवं विभिन्न माध्यमों से आमजन को जागरूक करें। सभी 108 एवं 104 एंजुलेंस का भौतिक निरीक्षण एवं सत्यापन सुनिश्चित हो कि उनमें सभी आवश्यक संसाधन उपलब्ध है, तथा ये गाड़ियां संचालक मानकों पर फिट बैठ रही हैं। साथ ही हा वी के आसपास के ट्रोमा सेंटर व अन्य कार्मिकों के समय-समय पर आवश्यक प्रशिक्षण भी आयोजित हो। जिला कलेक्टर ने शहर की क्षतिग्रस्त सड़कों के शीघ्र मरम्मत के निर्देश देते हुए कहा कि सभी प्रक्रियाधीन कार्यों में तेजी लाकर शीघ्र शहर की क्षतिग्रस्त सड़कों को दुरुस्त किया जाये। इस दौरान एसपी रंजीता शर्मा, डीटीओ सुनील कुमार सैनी, आर.एस.आर.डी.सी के प्रोजेक्ट डायरेक्टर मनोज श्रवास्तव, नगर परिषद आयुक्त फतेह सिंह मीणा, पीडब्ल्यूडी के अधिशाषी अभियंता धर्मसिंह यादव, जिला शिक्षा अधिकारी रामसिंह यादव व परिवहन विभाग, एनएचएआ, ट्रैफिक पुलिस, पुलिस विभाग तथा सड़क सुरक्षा समिति के सदस्यों समेत अन्य संबंधित विभागों के अधिकारी मौजूद रहे।

शिव मंदिर में होगी शिव परिवार की स्थापना



निवाई के गांव जगसरा में शिव प्राण प्रतिष्ठा महोत्सव को लेकर कलश यात्रा निकाली गई।

निवाई। उपखंड ने गांव जगसरा में शिव मंदिर निर्माण समिति के तत्वावधान में शिव परिवार प्राण प्रतिष्ठा एवं एकादश कुण्ड्रीय महायज्ञ में कलश यात्रा निकाली गई। कलश यात्रा का जगह-जगह लोगों ने पुष्प वर्षा कर कलश यात्रा का स्वागत किया।

बाबूलाल गुर्जर ने बताया शिव मंदिर के शिव परिवार की स्थापना को

- सैकड़ों महिलाओं ने निकाली मंगल कलश यात्रा,
- 11 कुंड्रीय महायज्ञ का आयोजन होगा

लेकर विशाल मंगल कलश यात्रा सुंदरदास बाबा आश्रम से रवाना होकर बंद बाजा की धुन के साथ गांव के मुख्य मार्ग से होते हैं शिव मंदिर पहुंची। प्रधान कुण्ड यजमान अध्यापक छोटूलाल मीणा और प्रधान ध्वज यजमान लाटूलाल मीणा थे। कलशयात्रा में भामाशाह ममता प्रोपर्टी सचिवालय नगर जयपुर की तरफ से एक लाख इक्क्यान हजार रुपये नगद सहयोग दिया। इस दौरान जगह-जगह लोगों ने पुष्प वर्षा करके कलश यात्रा का स्वागत

किया। यज्ञाचार्य कैलाशचन्द्र शास्त्री ने विधि विधान से गुरुवार को 11 कुंड्रीय महायज्ञ आयोजन किया जाएगा। शनिवार को विधि विधान से शास्त्री यज्ञाचार्य द्वारा मंत्रोच्चारण के साथ शिव परिवार की शुक्रवार को स्थापना की जाएगी। इस दौरान पंच अमृत से स्नान करवाकर अभिषेक करके पूर्णाहुति करके महाभारती कर भण्डारा प्रसादी शुभारंभ किया जायेगा। इस मौके पर मंदिर परिसर का रंग-बिरंगी रोशनी में आकर्षक फूलों से सजाया जाएगा। इस

अवसर पर सरपंच भूली देवी गुर्जर, सरपंच प्रतिनिधि मुकेश गुर्जर, नारायणसिंह राजवात, बिरधोचन्द्र मीणा, जगन्नाथ बैडवाल, छोटू मुंशी, बाबूलाल बागडी, छोटूराम मीणा, पूर्व सरपंच रामबाबू शर्मा, हीरालाल मीणा, जयनारायण मीणा, लल्लू सैन, रामचरण शर्मा, हरफूल गुर्जर, देवनायण गुर्जर, बाबूलाल गुर्जर, नुमान स्वामी, रामावतार मीणा, गिरांज लोंगडी व काना गुर्जर सहित कई पंच पटेल मौजूद थे।

परिवहन का किया औचक निरीक्षण

टोंका। परिवहन एवं सुरक्षा विभाग की अतिरिक्त मुख्य सचिव श्रेया गुहा बुधवार को टोंक दौरे पर रही। इस दौरान जिला कलेक्टर डॉ. सोम्या झा, अतिरिक्त जिला कलेक्टर डॉ. सूरज सिंह नेगी भी मौजूद रहे। उन्होंने कलेक्टर के डिप्टी मैनेजर एवं डीटीओ के साथ बैठक की। उन्होंने डिप्टी मैनेजर को पुराने रिकॉर्ड वाले रिकॉर्ड रूम सहित क्षेत्र को साफ करने एवं राजस्व में सुधार के लिए संसाधनों एवं संपत्तियों के समुचित उपयोग के निर्देश दिए। श्रीमती गुहा ने बस स्टैंड पर साफ-सफाई के समुचित प्रबंध करने के निर्देश दिये। साथ ही यात्रियों से फ्रीडबैक लिया। वहां उपस्थित यात्रियों ने श्रीमती गुहा को बताया कि रोड़वेज की बसों में यात्रा सुखद एवं सुरक्षित है। उन्होंने बस स्टैंड पर रैन बसेरा का निरीक्षण कर अन्नपूर्णा रसोई संचालकों से बातचीत की। श्रीमती गुहा ने जयपुर हाईवे पर बरीनी में बरखल तिराहा पर उड़ान दरते की चेकपोस्ट का जायजा लिया।

स्वास्थ्य केन्द्र के निरीक्षण में एक्सपायरी दवाईयां मिली

श्रीमताधोपुर। इलाके में गुरुवार को अचानक किए गए प्राथमिक तथा उपस्वास्थ्य केन्द्रों पर अत्यधिक खामियां सामने आईं। ब्लॉक मुख् चिकित्सा अधिकारी डॉ. राजेश सिंह मंगला व ब्लॉक प्रोग्राम अधिकारी गोविन्द शर्मा ने प्राथमिक स्वास्थ्य केन्द्र, जुगाराजपुर का औचक निरीक्षण किया। निरीक्षण में डॉक्टर, फार्मासिस्ट, नर्सिंग ऑफिसर और कम्प्यूटर ऑपरटर अनुपस्थित पाए गए। बीसीएमओ डॉ. मंगला ने बताया कि निरीक्षण के दौरान हास्पिटल में सफाई व्यवस्था संतोष जनक नहीं पाई गई व भर्ती मरीजों का किसी भी प्रकार का रिकॉर्ड नहीं पाया गया। अस्पताल के दो कमरों में विभाग द्वारा सफाई किए जा रहे संदर्भ सामग्री उपकरणों को कबाड की स्थिति में रखा हुआ था, जिसके कारण भेजी गई स्पलाई खराब हो रही

थी। साथ ही काफी संख्या में दवाई एक्सपायरी मिली। इस को लेकर जांच और दोषी कार्मिकों के खिलाफ कार्रवाई के लिए दोनों कमरों को सील कर ब्लॉक स्तर से जांच टीम गठित कर कार्रवाई की जा रही है। वहीं उप स्वास्थ्य केन्द्र मंडूल्या का निरीक्षण किया गया। निरीक्षण में ए.एन.एम द्वारा उप स्वास्थ्य केन्द्र को दोपहर 12:50 पर ही बंद कर दिया गया था और टीकाकरण सत्र की समाप्ति कर दी गई थी। उपकेन्द्र को मौके पर ही खुलवाया गया तथा रिकॉर्ड संधारण की जांच कि गई। जिसमें संबंधित ए.एन.एम द्वारा ना ही तो आयुष्मान कार्ड की ई-केवाईसी का कार्य किया जा रहा था और ना ही आर.सी.एच रजिस्टर का नियमानुसार संधारण किया जा रहा। सी.एच.ओ द्वारा किए जा रहा कार्य एवं रिकॉर्ड संधारण संतोषजनक पाया गया।

प्रतिभाओं को सम्मानित किया

निवाई। ग्राम पंचायत वनस्थली के राजकीय उच्च प्राथमिक विद्यालय सरसडी रामपुर में गुरुवार को वार्षिकोत्सव एवं पुरस्कार वितरण समारोह आयोजित किया गया। जिसमें विद्यार्थियों ने बहुत ही मनमोहक प्रस्तुतियां दी। अध्यापक सत्यनारायण प्रजापति ने बताया कि समारोह में विद्यालय के विकास में सहयोग करने वाले भामाशाहों एवं प्रतिभाशाली विद्यार्थियों का सम्मान किया गया। कार्यक्रम को अध्यक्षता उपप्रधानाचार्य मुकेशकुमार गुप्ता ने की। इस अवसर पर प्रधानाध्यापक सूरजमल बैराव के सानिध्य में स्टाफ सदस्यों द्वारा अतिथियों का माला व साफा पहनाकर स्वागत किया। मुख्य अतिथि गुप्ता ने बच्चों को सम्बोधित करते हुए पूरा मनोयोग से पढ़ने हेतु प्रेरित किया। इस अवसर पर अध्यापक राजेंद्र दीपक, अंजु यादव, हनुमान रामडवाल, महेश सिंह राजवात, एसएमसी अध्यक्ष रामप्रताप बैराव सहित कई लोग मौजूद रहे।

स्काउट गाइड का मिनी जम्बूरेट 2024 का शानदार आगाज

लालसोट। उपखंड मुख्यालय पर गुरुवार को मिनी जम्बू रेट शुभारंभ कार्यक्रम को संबोधित करते हुए स्थानीय विधायक रामविलास मीणा ने कहा कि स्काउट गाइड ने विभिन्न कार्यक्रमों के आयोजनों के साथ क्षेत्र में सकारात्मक रूप से खुद की छाप छोड़कर विशिष्ट पहचान बनाई है।

राजस्थान राज्य भारत स्काउट गाइड स्थानीय संघ लालसोट के तत्वावधान में एसडीएम कोर्ट मैदान पर मिनी जम्बूरेट-2024 का विधिवत शानदार आगाज हुआ। कार्यक्रम के मुख्य अतिथि रामविलास मीणा विधायक लालसोट एवं अध्यक्षता प्रतियोगिता संरक्षक नरेन्द्र कुमार मीणा उपखण्ड अधिकारी लालसोट ने की। मिनी जम्बूरेट-2024 के आयोजन के दौरान दिनांक 1 फरवरी से 5 फरवरी तक

- स्काउट गाइड विभिन्न क्षेत्रों में सकारात्मक रूप से खुद की छाप छोड़कर बनाई विशिष्ट पहचान

विभिन्न प्रकार की प्रतियोगिताओं का आयोजन किया जावेगा। सर्वप्रथम सभी आगुतक अतिथिगण का स्वागत, माल्यार्पण एवं साफा बंदन किया गया। संभागियों के द्वारा स्काउट धारणा के पश्चात् विधायक रामविलास मीणा ने ध्वजारोहण किया और ध्वजवादन के साथ स्काउट गाइड द्वारा मंच से सलामी दी गई। विधायक रामविलास मीणा ने अपने उद्बोधन में स्काउट व गाइड को को सेवाकार्य से जुड़े रहने हेतु प्रेरित किया

सजावट में फुलेरा का मन्दिर रहा प्रथम

फुलेरा। अयोध्या में आयोजित प्राण प्रतिष्ठा के उपलक्ष में श्री रामलला प्राण प्रतिष्ठा महोत्सव समिति फुलेरा की ओर से विगत 22 जनवरी को मन्दिरों, आवास व दुकान पर उत्तम सजावट करने वालों को पारितोषिक देने की घोषणा की गई थी। समिति के नगर संयोजक एवं समाजसेवी राजेश शर्मा ने बताया कि विगत 22 जनवरी को श्रीरामलला प्राण प्रतिष्ठा के दिन महा-पाववली के अवसर पर समिति द्वारा जो घोषणा हुई थी। उसके अन्तर्गत सुन्दर सजावट वाले मन्दिरों में प्रथम स्थान पर पुराना फुलेरा स्थित प्राचीन श्री ठाकुरजी का मन्दिर, द्वितीय स्थान पर बड़ की कोठी हनुमान मन्दिर तथा तृतीय स्थान पर ढाणी नागान स्थित प्राचीन शिव मन्दिर को चुना गया एवं सियाराम बाबा बगीची रोड़ मिश्र कालोनी स्थित एक रिहायशी मकान को चुना गया। जिसे अपना मित्र मण्डल की ओर से सुसज्जित किया गया था।

मंडी के व्यापार समिति के अध्यक्ष ने कार्यकारिणी की घोषणा की

खैरथल। सबसे बड़े और प्रतिष्ठित व व्यापारिक संगठन व्यापार समिति के नवनिर्वाचित अध्यक्ष सर्वेश कुमार गुप्ता ने अपनी कार्यकारिणी का गठन कर घोषणा कर दी है। कार्यकारिणी में आठ वरिष्ठ व्यापारियों को संरक्षक बनाया गया है। जिसमें निवर्तमान अध्यक्ष अशोक डाटा, दिनेश अड्या, केदारनाथ खंडेलवाल, गिरीश डाटा, श्याम लाल गुप्ता, पवन अग्रवाल, दराराम महावर, दुल्लोचंद महावर व प्रवीण जसोरिया हैं। कार्यकारिणी में कपूर चंद गुप्ता, अनिल गुप्ता, जगदीश डाटा, रोहित गोयल, रामवतार को उपाध्यक्ष बनाया गया है। जबकि आयुष गोयल को सचिव और हितेश गुप्ता (डेब्लू) को सह सचिव, जितेंद्र गुप्ता (गोपाल) व महावीर प्रसाद अग्रवाल को संगठन



सचिव आयुष गोयल को अध्यक्ष सर्वेश गुप्ता ने मिठाई खिलाई।

मंत्री, संजय गुप्ता को कोषाध्यक्ष, व मंयक सेठी सह कोषाध्यक्ष, संदीप अग्रवाल व उमेश गुप्ता को प्रवक्ता, श्याम बिहारी तायल व मोहित गुप्ता मीडिया प्रभारी बनाए गए हैं।

सड़क सुरक्षा रैली का आयोजन

कोटपुतली। ग्राम कंवरपुर स्थित कृषि महाविद्यालय में आयोजित किये जा रहे सात दिवसीय एनएसएस शिविर के तीसरे दिन गुरुवार को ग्राम कंवरपुर में स्वयंसेवकों द्वारा सड़क सुरक्षा रैली निकाली गई। साथ ही ग्रामीणों को यातायात के विभिन्न नियमों की जानकारी दी। डीन डॉ. सुरेंद्र सिंह मनोहर ने रैली को हरी झण्डी दिखाकर रवाना किया। बौद्धिक सत्र में प्रभारी डॉ. विजय कुमार ने सड़क पर चलते समय वाहन चलते समय आवश्यक सावधानियों पर जानकारी प्रदान की। सह प्रभारी डॉ. सुरेंद्र कुमार ने सड़क दुर्घटना के समय 108 नम्बर की उपयोगिता व 18 वॉ की उम्र से पूर्व वाहन ना चलाने एवं निर्धारित सीमा से तेज गति पर वाहन ना चलाने के नियम के बारे में बताया। इससे पूर्व

बुधवार को राष्ट्र निर्माण में युवाओं के योगदान पर व्याख्यान माला का आयोजन हुआ। डीन डॉ. सुरेंद्र सिंह ने समाज व देश की उन्नति में युवाओं की सकारात्मक भूमिका पर प्रकाश डाला। डॉ. विजय कुमार ने वातावरण को स्वच्छ व सुन्दर बनाये रखने की बात कही। सह प्रभारी डॉ. सुरेंद्र कुमार ने कहा कि युवा शक्ति देश व समाज की रीढ़ होती है। छात्र कल्याण अधिष्ठाता डॉ. के. सी. शर्मा ने कहा कि युवा पीढ़ी अपनी ऊर्जा का सही उपयोग कर सफलता प्राप्त कर सकती है। कैरियर विकास केन्द्र द्वारा आयोजित आपके सपनों के कैरियर का चुनाव विषय पर एक दिवसीय कार्यशाला में प्रभारी डॉ. पुरुषोत्तम शर्मा ने विद्यार्थियों को कैरियर व रोजगार के सही चुनाव के बारे में अवगत करवाया।

‘यह बजट देश के भविष्य के निर्माण का बजट’

पावटा। जनसंख्या समाधान फाउंडेशन राजस्थान कार्यकारी प्रदेश अध्यक्ष पवन शर्मा ने केन्द्र सरकार द्वारा लोकसभा चुनाव को देखते हुए अंतरिम बजट सत्र में प्रस्तुत बजट पर प्रतिक्रिया व्यक्त करते हुए कहा कि इसमें किसानों, महिलाओं, नौजवानों, नौकरों पेशा, मध्यमवर्ग सहित किसी भी तबके को राहत दी गई है। तथा यह बजट विकसित भारत के चार स्तंभ- युवा, गरीब, महिला और किसान सभी को सशक्त करेगा। मोदी सरकार का यह बजट देश के भविष्य के निर्माण का बजट है। इस बजट में 2047 के विकसित भारत की नींव को मजबूत करने की गारंटी है। पवन शर्मा ने वित्त मंत्री और उनकी पूरी टीम को बधाई देते हुए कहा कि देश को प्रतिष्ठित रूप पर सुनिश्चित आगे ले जाने कि मोदी की गारंटी का ऐतिहासिक बजट देश को जनता को समर्पित किया है।

मोबाईल बरामद

मालपुरा। थानाधिकारी ने बताया कि जिला पुलिस अधिक्षक केकडी के दिशा निर्देशों पर विशेष टीम का गठन कर थाने में दर्ज गुमशुदा मोबाईलों के मामले में त्वरित कार्यवाही करते हुए विभिन्न स्थानों से 1 लाख 60 हजार रुपये के 10 मोबाईल बरामद किये गये।

सुंदरकांड पाठ आयोजित

किशनगढ़बासा। नगर पालिका के वार्ड 9 के मुरली वाले ठाकुर जी मंदिर में संगीतमय सुंदरकांड पाठ का आयोजन किया गया। इस संगीतमय सुंदरकांड पाठ में परिवार सहित सहित लोगों ने पहुंचकर सुंदरकांड का पाठ कर श्री राम से परिवार व क्षेत्र की खुशहाली के लिए प्रार्थना की। मुरली मनोहर ठाकुर जी मंदिर के पुजारी पंडित यादराम शर्मा ने बताया कि रात्रि 8 से 12 बजे तक संगीतमय सुंदरकांड पाठ का आयोजन अयोध्या में बने भगवान राम के भव्य मंदिर के उपलक्ष में किया गया। संगीतमय सुंदरकांड पाठ का वाचन प्रसिद्ध बिहारी मंदिर के महंत पंडित पवन मिश्रा ने किया। सुंदरकांड पाठ पंडित पवन मिश्रा की ओर से कराए गए प्रभु राम व हनुमान जी की एक-एक पंक्तियों का वर्णन उनके का सर्वाधिक जीवन व समर्पण भाव श्रद्धालुओं के दिल को छू गए।

राजस्थान को रिकार्ड 9782 करोड़ रुपये के रेल बजट का आवंटन

फुलेरा। भारतीय रेलवे के लिए किये गये प्रावधानों को रेलमंत्री अश्विनी वैष्णव ने 1 फरवरी को वर्युअल माध्यम से रेल बजट प्रस्तुत करते हुए बताया कि प्रधानमंत्री नरेन्द्र मोदी के नेतृत्व में विगत 10 वर्षों में रेलवे के विकास के लिए रणनीति में बदलाव कर अधिकाधिक निवेश पर बल दिया गया है। जिससे रेलवे पर क्षमता वृद्धि, आधुनिकीकरण, संरक्षा और यात्री सुविधाओं की ओर अधिक ध्यान दिया गया है।

साथ ही आगे बताया कि वर्ष 2024-25 में रेलवे को 2.52 लाख करोड़ रुपये के बजट का प्रावधान किया गया है। जो कि अब तक का सर्वाधिक है। इसी क्रम में आगे बताया कि रेलवे में 3 बड़े कॉरिडोर का निर्माण किया जाएगा, जिनमें एन.टी, मिनरल और सीमेंट कॉरिडोर, हाई ट्रेफिक डैसिटी कॉरिडोर और पोर्ट कनेक्टिविटी कॉरिडोर बनाया जाएगा। इन कॉरिडोर के बनने से देश में आर्थिक विकास का बल मिलेगा। इसके साथ ही 40 हजार कोच को वन्दे भारत के मानक के अनुरूप तैयार किया जाएगा। वहीं बजट में रेलमंत्री वैष्णव ने राजस्थान के बारे में जानकारी प्रदान करते हुए बताया कि राजस्थान राज्य बहुत बड़ा प्रदेश है, और सामरिक दृष्टि से बहुत महत्वपूर्ण राज्य है। इसके चलते



वर्युअल माध्यम से रेल रेलमंत्री ने बजट प्रस्तुत किया।

वर्ष 2009-14 तक राजस्थान को प्रतिव बजट मात्र 682 करोड़ रुपये अंशित मिलता था। परन्तु इस बार प्रधानमंत्री मोदी के नेतृत्व में वर्ष 2024-25 के बजट में 9782 करोड़ रुपये आवंटन किया गया है। जो अब तक का सर्वाधिक बजट आवंटन है। इसी क्रम में आगे बताया कि राजस्थान में रेल कार्य बहुत तेजी से हो रहे हैं। इसके चलते राजस्थान में 53 हजार करोड़ रुपये के

निवेश से बहुत तेजी से कार्य किया जा रहा है। राजस्थान में लगभग 98 प्रतिशत रेल लाइनों को विद्युतीकरण का कार्य किया जा चुका है। साथ ही करीब 85 रेलवे स्टेशनों को अमृत स्टेशन योजना के तहत पुनर्विकसित किया जा रहा है। राजस्थान में रेलवे ट्रेक पर 1367 प्लेटाईओवर और रोड़ अण्डर ब्रिज का निर्माण किया गया है। इसके साथ ही स्थानीय उत्पादों को बढ़ावा देने के लिए

एक स्टेशन-एक उत्पाद की 54 स्टॉल संचालित हो रही है। इसके साथ ही रेलमंत्री ने बताया कि स्टेशनों पर बहुत अधिक फुटफॉल रहती है तो स्थानीय उत्पादों को अच्छा रेटियांस मिल रहा है और स्टॉल संचालकों को आमदनी में बढ़ोतरी हो रही है। वहीं अंत में रेलमंत्री ने राजस्थान में रेल परियोजनाओं को पर्याप्त बजट के माध्यम से लक्षित समय में पूरा करने की बात कही।